

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Vinnudagur eitt gott tiltak

Neyvan nakran dag á árinum er høvi at síggja so mong andlit úr føroyska vinnulivinum savnað á einum stað sum á Vinnudegnum í Norðurlandahúsinum. Hetta afturvendandi tiltakið er komið fyrri at vera og gott tað sama, tí her er talan um eitt bæði spennandi og umboðandi allar hugsandi vinnur seta hvørjum øðrum stevnu henda dagin í september. Umframt at hoyra fleiri áhugaverdar fyrilestrar er hesin dagurin eisini gott høvi at hitta starvsfelagarar – tosa um tað farandi og tað komandi. Eingin ivi um at her verða eisini bygdar brýr og hvør veit, kanska eisini brotið upp úr nýggjum.

Kjarnan í vinnudegnum er kjósanin av besta virkinum í Føroyum. Og hesaferð tók dómsnevndin tí skilagóðu avgerð at lata stóra og fjølbroytta reiðarínum Thor í Hósvík henda heiður. Talan er um eitt reiðaravirki, sum stóðugt hevur brotið upp úr nýggjum. Tað hevur lagt seg eftir ótraditionellum fiskasløgum og fiskileiðum við góðum úrsliti, og hevur um somu tíð við hegni differentierað sítt virksemi til eisini at fegna um tænarar innan oljuleiing, har tað veitir hjálpar-skipatænastur til frálavandvinnuna í 50 londum kring allan knøttin (Evropa, Asia, Suður- og Norðuramerika og Afrika) sigur dómsnevndin.

Eingin ivi um at hetta var eitt gott val. Thor hevur víst føroyingum, at tað ber til at fáa lønandi virksema við øðrum enn bert fiski og tað í útlandinum eisini. Vit vilja ynskja øllum starvsfólkinum hjá Thor hjartaliga tillukku eins og Vinnuhúsinum góða eydna við framtíðar tiltøkum.

Umframt at kjósa besta virkið var aftur hesaferð valt út fyrirtøka, sum fekk heiðurin "Ársins Átak, og hesaferð fall valið á blaðið Vinnuvitan. Í niðurstøðu síni leggur dómsnevndin dent á týðningin, at tað finst eitt blað í Føroyum, sum burturav tekur sær av vinnulivstílfarinum. Vit vilja eisini ynskja starvsfeløgnum á Vinnuvitan tillukku við heiðurin, sum vónandi eisini kann virka kveikjandi fyrri restina av pressuni, soleiðis at eisini tíðindablaðini, sum koma út hvønn gerandisdag, fara at gera meira burtur úr vinnulivinum. Sosialurin og Miðlahúsið fara í framtíðini at bjóða seg fram at viðgera vinnuna meira miðvíst við ymsum átøkum í blaðnum og í húsinum. Karmarnir her eru góðir til bæði at menna og byggja brýr – eitt nú millum vinnu og mentan – t.d. við positivum upplivingum.

Sosialurin

Um rasismu í fótbólta

JÁKUP
MØRK
fróttarskrivari

Ein treytaleys umbering til Hans Paula Samuelsen, Ronnie Samuelsen og felagið, EB/Streymur

Í hósdagsútgávu okkara í farnu viku tók yvirritaði eitt mál til viðgerðar, sum - ikki óvæntað - vísti seg sera eldfimt. Nevnliga rasismu innan føroyska fótbóltsheimin.

Útgangsstøðið fyrri greininum um evnið var, at Alex José Dos Santos úr B36 tók til orðanna móti einum fyrbrigdi, sum hann hevur kent seg sum offur fyrri stóran part av tíðini, sum hann hevur verið í Føroyum. Tað vil siga tíðini, sum hann hevur verið á fótbóltsvøllum í Føroyum, tí í aðrar mátar leggur hann dent á, at hetta ikki hevur verið ein trupulleiki.

Frá fólki í og kring felagið, EB/Streymur, havi eg fingið

fleiri ábreiðslur fyrri, at greinin tók útgangsstøði í dystinum á Eiði - herundir serstakliga tveimum spælurum. Og er tað so, at lesarin hevur uppfatað greinina sum eitt álöp móti EB/Streymi ella tess spælurum, vil eg staðiliga rudda allar miskonklungar av vegnum.

Endamálið við at seta hol á hetta evnið var at varpa ljós á ein trupulleika, sum eftir øllum at døma hevur ligið alt ov væl fjaldir í føroyska fótbóltsheiminum. Er hetta uppfatað so, at talan er um serstakt fyrbrigdi við vøllin á Molini, er hetta misskilt.

At eg sum blaðmaður kortini valdi at seta navn á tveir spælur, sum sambært Alex høvdu verið partur av hesum, hevur víst seg sum ein skeiv meting frá minari síðu. Endamálið við skringingini var alla tíðina at seta fokus á trupulleikan, og ikki at heingja nakran persón út. Í einum somikið kenslubornum máli er tað av alstórum týðningi, at orðini verða rætt vígað, og

eg má ásanna, at tað havi eg ikki megnað nóg væl í hesum forinum.

Í greinini vóru brøðurnir Ronnie og Hans Pauli Samuelsen úr EB/Streymi, nevndir sum tveir av spælurum, sum Alex José Dos Santos segði seg verða niðarðan av, í fyrra hálfvinaludystinum á Eiði í farnu viku.

Hetta eru sera álvarsligar ákærur at seta fram, og tá eg ikki havi prógv fyrri at hesar ákærur eru sannar, og Ronnie og Hans Pauli hartil harðliga afturvísa at teirra ákøyringartíðni Alex José Dos Santos hevði nakað sum helst samband við uppruna ella húðarlit, men harafturimóti við framferðarhætt hansara móti einum av EB/Streyma-leikarum, vil eg hervið biðja teir og EB/Streyum um eina treytaleysa umbering.

Greinin var bygd á ótøkiligastandir frá einum leikara, sum kunnu verða sera torførar at afturvísa frá mótpartinum. Tá slikt álvarsli

grein verður skrivað, eigur útgangsstøðið at vera ítøkilig, har báðir partar hava javnbjóðis møguleika at koma til orðanna. Ein annar háttur er eisini at taka trupulleikan upp sum ein generellan trupulleika, og tá eigur úttalili frá einum leikara um ein einstakan dyst ikki at liggja til grundarlag fyrri greinini.

Vónandi eru EB/Streymur og umtalaðu leikararnir ikki settir í ringt ljós av greinini, tí hetta var ongan tíð ætlanin. Og eg havi heldur ongar ábendingar um at EB/Streymur og leikarar tess á nakran hátt eru orvisi ein onnur felag og aðrir leikarar.

Eftir er at vóna, at hond nú verður tikið um sjálvan trupulleikan av teimum, sum onkursvegna varða av føroyskum fótbólta. Vit eiga øll eina meðbyrgd av, at spælið verður verandi spæl, heldur enn ein leikpallur, har alt er loyvt.

Søgan um Páll:

Rættartryggin hjá borgarunum í fríum falli

ÓLI
JACOBSEN



Tann, sum fylgir tað allarminsta við, veit, at føroyski borgarin verður meira og meira rættarleysur og er víst á hetta í nógvum greinum í FF-blaðnum, sum finnst á okkara heimasíðu, www.fiskimannafelag.fo har eisini henda grein verður lögð inn.

Rættartilvitninin politisku og almennu politisku skipanini versnar so líðandi. Afturat hesum kemur, at tað finst eingin politikkur viðvíkjandi rættartrygd. Tað finnst ongar skipaðar

mannaongdir fyrri hvussu mál skulu avgreiðast, og øll sum hava makt, gera stórt sæð, sum tey vilja, uttan at nakar setur nakað upp á pláss.

Tiskil er borgarin á "hrensens mark", sum tað eitur.

Søgan um Páll

Tað seinasta domi um hetta ersøgan um Páll. 19. oktober komandi kundi hann havt 25 ára starvsdag sum lærari á Maskinmeistaraskúlanum, ella sum tað nú eitur Vinnuháskúlanum.

Tá plaga menn at verða heiðraðir fyrri trúfesti í arbeiðinum. Men hetta ætla stjórin ikki skal henda. Hann vil varpa Páll út av skúlanum longu 1. oktober nærur sum ein brotsmann.

Orsökini skal vera illoyalitetur móti arbeiðsplatssi og starvsfelaga.

Hendan metingin av Páll er beint móttsett av tí skoðsmáli, sum fyrrverandi stjóri á Maskinmeistaraskúlanum Magnus Simonson gevur Páll, sum hann hevur samstarvað við í mong ár og eisini hevur havt sum næming.

Magnus sigur í samband við aktuella máli:

Loyvi mær eisini at siga, at eg eri so skelkaður, sum nakað menniskja kann bliva tað, av tí viðferð, sum Páll hevur fingið. Eg var stjóri hjá Páll alla tíð, meðan eg var á skúlanum. Skúlin (skúlastjórin og lærararnir) kendi altíð ein tryggjeika at líta Páll uppgávur upp í

hendur, tí hann hevur roynst at vera ein álítandi trúfastur maður, sum er dugligur til altíð at gera tað, hann verður biðin um. Hansara partur hevur ongantið ligið eftir, tá tað hevur verið talan um at menna skúlan. Tá hann nú við sínum líkamliga veikleika verður soleiðis viðfarin, sum skjótt alt Føroya fólk veit um, tá má eg siga, at eg eri skelkaður inn at sálini. Góðu tit, sum hava ábyrgd og avgerðarrætt: **Biðið Páll um treytaleysa umbering fyrri ta viðferð, tit hava givið honum, eftir at hann í skjótt 25 ár í trúfesti hevur tænt Maskinmeistaraskúlanum**

Frámhald á næstu síðu

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Henrietta Hammer henrietta@sosialurin.fo

Birgir Waag Høgenes birgir@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Róland Waag Dam roland@sosialurin.fo

Heini Kristiansen heini@sosialurin.fo

Fróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin í Norðoyggjum:

Nólsoyar Pálsgeta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfmm@sosialurin.fo

!!! Haldarar

sum ikki hava fingið blaðið, kunnu

ringja til 341818 og boða frá,

leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevur:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Lýsingar

Freistir: Tekstlýsingar Størrí lýsingar Lýsingartorgið Heilsanir

Mánadagsblaðið Mán.kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 10 Hós. kl. 15 Hós. kl. 12 Hós. kl. 12

Størrí lýsingar, sum nóg arbeiði stendst av, mugu vera inni í góðari tíð og aðrenn

ásættu teir.

Frámhjárpláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum

teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.

Blaðið verður prentað
mánadag-fríggjadag klokkan 14⁰⁰